

પ્રાથમિક શાળાઓમાં મુખ્ય શિક્ષક
થવા માટેનો અનુભવ બાબત.

ગુજરાત સરકાર
શિક્ષણ વિભાગ,
ઠરાવ ક્રમાંક: પીઆરઈ/૧૧૧૧/સીંગલ ફાઈલ-૩/ક
સચિવાલય, ગાંધીનગર.
તા: ૧૬-૫-૨૦૧૨

વંચાણે લીધા:

- (૧) શિક્ષણ વિભાગનું તા.૧૮-૦૧-૨૦૧૨ના જાહેરનામું ક્રમાંક: પીઆરઈ-૧૧૧૧-સીંગલ ફાઈલ-૩/ક.
- (૨) શિક્ષણ વિભાગનો તા.૨૮-૦૨-૨૦૧૨નો ઠરાવ ક્રમાંક: પીઆરઈ-૧૧૧૧-સીંગલ ફાઈલ-૩/ક.

આમુખ:

૧. શિક્ષણ વિભાગના ક્રમાંક(૧) ઉપરના જાહેરનામાથી મુખ્ય શિક્ષકની લાયકાતો નક્કી કરવામાં આવેલ છે અને ક્રમાંક(૨) ઉપરના ઠરાવથી જરૂરી લાયકાતો પૈકી પાંચ વર્ષના અનુભવની જરૂરિયાત બાબતે દરેક શાળાઓ જે તે ઉમેદવારને ચેકથી પગારનું ચુકવણું કરતી હતી તે બાબતના સંબંધિત શાળાના સંચાલક મંડળનું પ્રમાણપત્ર અને ઉમેદવારે રજૂ કરવાના એફીડેવીટની જોગવાઈ કરવામાં આવી હતી. આ બાબતે ફક્ત ચેકથી પગાર ચુકવાતો હોય તેટલા પૂરતા જ પુરાવા માન્ય ન રાખતા અને બીજા દસ્તાવેજી પુરાવા પણ અનુભવ માટે માન્ય રાખવા નામદાર હાઈકોર્ટમાં જુદી જુદી પીટીશનો ફાઈલ કરવામાં આવી હતી. જેમાં નામ.હાઈકોર્ટે તા.૦૮-૦૫-૨૦૧૨ના ચુકાદાથી અનુભવના પુરાવામાં ફક્ત ચેકથી/બેન્ક મારફત પગારનું ચુકવણું કરતા હોવાના સુધી સીમિત રાખવાની બાબતને અમાન્ય ઠરાવેલ છે અને અનુભવની બાબતમાં બીજા દસ્તાવેજી પુરાવાઓ પણ વિચારણામાં લેવા જણાવેલ છે. નામ. હાઈકોર્ટે પોતાના ચુકાદાના ફકરા-૧૧.૧૩થી તા.૨૮-૦૨-૨૦૧૨નો ઠરાવ પણ રદ કરેલ છે.

૨. નામ.હાઈકોર્ટના ઉપરોક્ત ચુકાદાને ધ્યાને લઈને અનુભવ બાબતે કયા પ્રકારના પુરાવાઓ અને દસ્તાવેજો સ્વીકારવા અને વિચારણામાં લેવા તે બાબત ઉપર સરકારે પુખ્ત વિચારણા કરી છે અને બીજા એવા કોઈપણ પુરાવા અને દસ્તાવેજો કે જે ફક્ત શાળા સુધી સીમીત ના રહેતા હોય પણ નિયમિતરૂપથી/સમયાંતરે સરકારના કોઈપણ વિભાગ કે સત્તાધિકારી પાસે જમા કરાવવામાં આવતા હોય તેવા દસ્તાવેજોને પણ પુરાવા તરીકે સ્વીકારવાનું નક્કી કરેલ છે. સબબ, અનુભવના પુરાવા તરીકે નીચે મુજબ ઠરાવવામાં આવે છે.

ઠ રા વ:

- (૧) શિક્ષણ વિભાગના ક્રમાંક(૨) ઉપર વંચાણે લીધેલ તા.૨૯-૦૨-૨૦૧૨નો ઠરાવ આથી રદ કરવામાં આવે છે.
- (૨) અનુભવ બાબતમાં નીચે મુજબના પુરાવાઓ ધ્યાને લેવાના રહેશે.
- (ક) શાળા/સંસ્થા સંબંધિત શિક્ષકને પગાર ચેકથી ચુકવતી હોય અને બેન્કમાં જમા કરાવવામાં આવતો હોય તે બાબતનો પુરાવા. આ બાબતે સક્ષમ અધિકારીએ પરિશિષ્ટ-૧ પ્રમાણેનું પ્રમાણપત્ર આપવાનું રહેશે અને ઉમેદવારો પરિશિષ્ટ-૨ પ્રમાણેનું સોગંદનામુ રજૂ કરવાનું રહેશે.
- (ખ) એમ્પલોઈઝ પ્રોવિડન્ટ ફંડ(EPF)/કોન્ટ્રીબ્યુશન પ્રોવિડન્ટ ફંડ(CPF) બાબતનો પુરાવો.
- (ગ) DISE (District Information System for Education)માં શાળાએ દર વર્ષે રજૂ કરેલ માહિતીમાં સંબંધિત ઉમેદવાર શિક્ષક તરીકે દર્શાવતા હોવાનો પુરાવો.
- (ઘ) બીજા એવા કોઈપણ દસ્તાવેજ પુરાવા કે જે નિયમિતરીતે શાળા દ્વારા જાળવવામાં આવતા હોય અને નિયમિતપણે/સમયાંતરે (અઠવાડિક અથવા પાક્ષિક અથવા માસિક અથવા ત્રિમાસિક અથવા વાર્ષિક) સરકારના કોઈપણ વિભાગમાં અધિકારીઓ પાસે માહિતી સ્વરૂપે કે બીજા અન્ય સ્વરૂપે જમા કરાવવામાં આવતા હોય.

ઉપરોક્ત (ખ)(ગ)(ઘ) બાબતે સંબંધિત સંસ્થાના સક્ષમ અધિકારીએ પરિશિષ્ટ-૩ પ્રમાણેનું પ્રમાણપત્ર આપવાનું રહેશે અને ઉમેદવારે પરિશિષ્ટ-૪ પ્રમાણેનું સોગંદનામું રજૂ કરવાવનું રહેશે.

(૩) શાળા/સંસ્થાના કયા સક્ષમ અધિકારી પ્રમાણપત્ર આપશે તે નીચે મુજબ છે.

ક્રમ	સંસ્થાનો પ્રકાર	કયા સક્ષમ અધિકારી પાસેથી અનુભવનું પ્રમાણપત્ર મેળવવાનું રહેશે.
૧	૨	૩
૧.	જિલ્લા શિક્ષણ સમિતિ	તાલુકા કેળવણી નિરીક્ષકશ્રી
૨.	નગર શિક્ષણ સમિતિ	શાસનાધિકારીશ્રી
૩.	ડાયેટ/સરકારી પી.ટી.સી.કોલેજો	ડાયેટ સરકારી પી.ટી.સી. કોલેજના પ્રાચાર્યશ્રી
૪.	સરકારી માધ્યમિક, ઉચ્ચ માધ્યમિક	સંસ્થાના આચાર્યશ્રી
૫.	બિન સરકારી પ્રાથમિક/માધ્યમિક/ઉચ્ચ માધ્યમિક(ગ્રાન્ટ ઈન એઈડ સંસ્થાઓ)	સંચાલક મંડળ
૬.	બિન સરકારી પ્રાથમિક/માધ્યમિક/ઉચ્ચ માધ્યમિક(નોન ગ્રાન્ટેડ સંસ્થાઓ)	સંચાલક મંડળ
૭.	બિન સરકારી ગ્રાન્ટ ઈન એઈડ, નોન ગ્રાન્ટેડ, પી.ટી.સી. કોલેજો, અધ્યાપન મંદિરો	સંચાલક મંડળ

સંચાલક મંડળે પ્રમાણપત્ર આપવાના કેસોમાં સંચાલક મંડળે અધિકૃત કરેલ વ્યક્તિએ(પ્રમુખ/મંત્રી/મેનેજિંગ ટ્રસ્ટી/આચાર્ય) પ્રમાણપત્ર આપવાનું રહેશે.

(૪) અરજદારોનો કુલ અનુભવ જો એક કરતાં વધારે શાળાઓનો હોય તો દરેક શાળા/સંસ્થાનો અનુભવ પ્રમાણપત્ર રજૂ કરવાનું રહેશે અને પરિશિષ્ટ-૨/પરિશિષ્ટ-૪ મુજબના સોગંદનામામાં દરેક શાળાની જુદી વિગત દર્શાવવાની રહેશે.

(૫) પસંદગી સમિતિને જરૂર જણાય તો અન્ય આનુસાંગિક પુરાવા ચકાસણી માટે માંગી શકશે તે માટે ઉમેદવારે પસંદગી સમિતિને પુરાવાની મૂળપત્ર સાથે પ્રમાણિત નકલો રજૂ કરવાની રહેશે.

ગુજરાત રાજ્યના રાજ્યપાલશ્રીના હુકમથી અને તેમના નામે,



(પોપટસિંહ વાઘેલા)

ઉપસચિવ(પ્રા.શિ.)

શિક્ષણ વિભાગ

પ્રતિ,

- માન.રાજ્યપાલશ્રીના અંગ્રસચિવશ્રી, રાજભવન, ગાંધીનગર
- માન.મુખ્યમંત્રીશ્રીના સચિવશ્રી, સચિવાલય, ગાંધીનગર.
- તમામ માન.મંત્રીશ્રીઓ/રાજ્યકક્ષાના મંત્રીશ્રીઓ/માન.સંસદીય સચિવશ્રીઓના અંગત સચિવશ્રી, સચિવાલય, ગાંધીનગર.
- અગ્ર સચિવશ્રી(શિક્ષણ)ના અંગત સચિવશ્રી, સચિવાલય, ગાંધીનગર
- અગ્રસચિવશ્રી(પ્રાથમિક શિક્ષણ)ના અંગત સચિવશ્રી, સચિવાલય, ગાંધીનગર
- કમિશ્નરશ્રી, શાળાઓની કચેરી, ગુજરાત રાજ્ય, ગાંધીનગર.
- પ્રાથમિક શિક્ષણ નિયામકશ્રી, ગુજરાત રાજ્ય, ગાંધીનગર.
- સ્ટેટ પ્રોજેક્ટ ડાયરેક્ટરશ્રી, સર્વ શિક્ષા અભિયાન, સેક્ટર-૧૭, ગાંધીનગર.
- સચિવશ્રી, ગુજરાત માધ્યમિક અને ઉચ્ચ માધ્યમિક શિક્ષણ બોર્ડ, ગાંધીનગર.
- એકાઉન્ટન્ટ જનલરશ્રી, રાજકોટ/અમદાવાદ.
- તમામ મ્યુનિસિપલ કમિશ્નરશ્રી.
- તમામ જીલ્લા વિકાસ અધિકારીશ્રી.
- તમામ જીલ્લા પ્રાથમિક શિક્ષણાધિકારીશ્રી /શિક્ષણાધિકારીશ્રી.
- સર્વે શાસનાધિકારીશ્રી, મહાનગરપાલિકા/ નગરપાલિકા.
- તમામ જીલ્લા તિજોરી અધિકારીશ્રી.
- પગાર અને હિસાબ અધિકારીશ્રી, અમદાવાદ/ગાંધીનગર.
- નિરીક્ષકશ્રી, સ્થાનિક ભંડોળ હિસાબ, ગુ.રા., ગાંધીનગર.
- કોમ્પ્યુટર સેલ, શિક્ષણ વિભાગ, સચિવાલય, ગાંધીનગર.(ઓન લાઇન મૂકવા સારું)
- સિલેક્ટ ફાઇલ/નાયબ સેક્શન અધિકારી/સિલેક્ટ ફાઇલ

નિયામકશ્રી(પ્રા.શિ.)
મારફત

પરિશિષ્ટ-૧

શિક્ષણ વિભાગ, ગુજરાત સરકારના ઠરાવ ક્રમાંક: પીઆરઈ-૧૧૧૧-સીંગલ ફાઈલ-૩/ક,
તા.૧૬-૫-૨૦૧૨ સાથેનું અનુભવનું પ્રમાણપત્ર

(પગાર ચેક/બેન્ક મારફતે ચુકવાતો હોય તે કેસો માટે)

આથી પ્રમાણપત્ર આપવામાં આવે છે કે શ્રી.....

ઉંમર. . . . આ શાળામાં તારીખ. થી તા. સુધી નોકરી કરેલ
છે./કરતા હતા. જેમની કુલ નોકરી. વર્ષ માસ. . . . થાય છે.

વધુમાં એ પણ પ્રમાણિત કરવામાં આવે છે કે આ સંસ્થામાં કરેલ સેવાના ઉપરોક્ત
સમયગાળામાં શ્રી.નો માસિક પગાર સંસ્થા દ્વારા દર
માસે તેમના બેન્ક એકાઉન્ટમાં ચુકવવામાં આવે છે/આવતો હતો. આ પગાર.
બેન્કની શાખાના એકાઉન્ટ નંબરમાં
જમા કરવામાં આવે છે/આવતો હતો.

ઉપરોક્ત પ્રમાણપત્ર શાળાના રેકર્ડ ઉપરથી ખરાઈ કરીને આપવામાં આવે છે.

આ શાળા શિક્ષણ સમિતિ સંચાલિત શાળા છે./ ટ્રસ્ટ સંચાલિત શાળા છે અને ટ્રસ્ટ
સંચાલિત શાળા હોય તો શાળાની માન્યતાનો નંબર છે. નીચે સહી કરનારને
સંચાલક મંડળે પ્રમાણપત્ર આપવા અધિકૃત કરેલ છે.

તારીખ:

સહી અને સિક્કો.

સ્થળ:

પૂરું નામ:

શિક્ષણ વિભાગ, ગુજરાત સરકારના ઠરાવ ક્રમાંક:પીઆરઇ/૧૧૧૧/સીંગલ ફાઇલ-૩/ક,

તા.૧૬/૫/૨૦૧૨ સાથેનું સોગંદનામું

(પગાર ચેક/બેન્ક મારફત ચુકવાતો હોય તે કેસો માટે)

આથી હું નીચે સહી કરનાર.....

સરનામું..... ઉંમર-વર્ષનીચે મુજબ સોગંદ ઉપર જણાવું છું.

ગુજરાત રાજ્ય પ્રાથમિક શિક્ષણ પસંદગી સમિતિ, ગાંધીનગર દ્વારા મુખ્ય શિક્ષકની ભરતી માટે બહાર પાડવામાં આવેલ જાહેરાત સંદર્ભે મેં પ્રાથમિક શાળામાં મુખ્ય શિક્ષક તરીકે નોકરી મેળવવા માટે ઉમેદવારી નોંધાવેલ છે. જેમાં દર્શાવેલ અનુભવની વિગત નીચે મુજબ છે. અને આ સમયગાળા દરમિયાન મારો પગાર સંસ્થા દ્વારા બેંક મારફત મારા બેંક એકાઉન્ટમાં ચુકવવામાં આવતો હતો.

ક્રમ	શાળાનું નામ	બજાવેલ ફરજનો સમયગાળો તારીખ થી તારીખ	કુલ અનુભવ	પગાર દર માસે ચુકવવામાં આવતો હોય તે બેંકનું નામ અને શાખા	બેંક ખાતા નંબર
૧					
૨					
૩					

મેં દર્શાવેલ શાળાની શિક્ષક તરીકે નોકરીનો અનુભવ અને પગારની વિગતો સંપૂર્ણતઃ સાચી છે. જેની હું સોગંદ પૂર્વક ખાત્રી આપું છું.

હું જાહેરાતમાં દર્શાવ્યા પ્રમાણે મારો અનુભવ ધરાવું છું ઉપર દર્શાવેલ વિગતોએ જ્યારે પણ આનુષંગિક આધારો માંગવામાં આવશે ત્યારે હું જરૂરી આધાર-પુરાવા પુરા પાડવા બાંહેધરી આપું છું. આ વિગતો જો ખોટી નીકળશે તો મુખ્ય શિક્ષક માટે કરેલી મારી અરજી આપોઆપ રદ થશે. અને મને મુખ્ય શિક્ષકની નોકરીમાંથી છૂટો કરી શકાશે. ખોટું સોગંદનામું કરવું ગુન્હો છે તેની પણ મને ખબર છે.

તારીખ:-

સ્થળ:-

સહી અને સિકકો.....

પુરું નામ.....

સરનામું.....

પ રિ શિ ષ્ટ-૩

શિક્ષણ વિભાગ, ગુજરાત સરકારના ઠરાવ ક્રમાંક: પીઆરઈ-૧૧૧૧-સીંગલ ફાઈલ-૩/ક,
તા.૧૬-૦૫-૨૦૧૨ સાથેનું અનુભવનું પ્રમાણપત્ર

(પગાર ચેક/બેન્ક મારફત ચુકવવામાં ના આવતો હોય અને બીજા પુરાવાઓ રજૂ કરેલ હોય તેવા કેસો માટે)

૧. આથી પ્રમાણપત્ર આપવામાં આવે છે કે શ્રી.
ઉંમર આ શાળામાં તા. થી તા. નોકરી કરેલ છે/કરેલ હતી. જેમની કુલ નોકરી વર્ષ માસ થાય છે.

૨. વધુમાં આ પણ પ્રમાણિત કરવામાં આવે છે કે ઉપરોક્ત શ્રી આ સંસ્થામાં કરેલ સેવાના ઉપરોક્ત સમયગાળાના અનુભવનું આ પ્રમાણપત્ર આપવા માટે સંસ્થાએ નીચે મુજબના દસ્તાવેજો ધ્યાને લીધા છે. આ દસ્તાવેજો, દસ્તાવેજ સામે જણાવેલ તારીખ/સમયગાળામાં સરકારના વિભાગોને રજૂ કરવામાં આવેલ હતા.

ક્રમ	દસ્તાવેજ/પુરાવાઓનો પ્રકાર	સરકારમાં જમા કરાવવામાં આવ્યા હોય તે તારીખ/સમયગાળો	સરકારના કયા વિભાગ/અધિકારી પાસે જમા કરાવેલ છે.
૧	૨	૩	૪

૩. ઉપરોક્ત પ્રમાણપત્ર શાળાના રેકોર્ડ ઉપરથી ખરાઈ કરીને આપવામાં આવે છે.

૪. આ શાળા શિક્ષણ સમિતિ સંચાલિત શાળા છે/ ટ્રસ્ટ સંચાલિત શાળા છે. ટ્રસ્ટ સંચાલિત શાળા હોય તો શાળાનો માન્યતા નં..... છે અને શાળા દર વર્ષે DISE માં જે માહિતી ભરે છે તે DISE માં શાળાનો નં. છે. શાળા DISE માં માહિતી ભરતી નથી. નીચે સહી કરનારને પ્રમાણપત્ર આપવા અધિકૃત કરેલ છે. શાળાનું સરનામું નીચે મુજબ છે.

સરનામું:

ગામ/વોર્ડ-

તાલુકો/શહેર-

જિલ્લો-

તારીખ:

સ્થળ:

સહી અને સિક્કો.

પૂરું નામ... ..

સરનામું.. ..

પ રિ શિ ષ્ટ-૪

શિક્ષણ વિભાગ, ગુજરાત સરકારના ઠરાવ ક્રમાંક: પીઆરઈ-૧૧૧૧-સીંગલ ફાઈલ-૩/ક,
તા.૧૬-૦૫-૨૦૧૨ સાથેનું અનુભવનું સોગંદનામું.

(પગાર ચેક/બેન્ક મારફત ચુકવવામાં ના આવતો હોય અને બીજા પુરાવાઓ રજૂ કરેલ હોય તેવા કેસો બાબતે ઉમેદવારે કરવાનું સોગંદનામું)

૧. આથી હું નીચે સહી કરનાર શ્રી. ઉંમર.
સરનામું. નીચે
મુજબ સોગંદ ઉપર જણાવું છું:-

૨. હું નીચે જણાવેલ વિગતાએ શાળા/શાળાઓમાં શિક્ષક તરીકે ફરજ બજાવી છે અને તેમાં મારો અનુભવ તે શાળા સામે જણાવ્યા પ્રમાણે છે.

ક્રમ	શાળાનું નામ	જિલ્લો	તાલુકો/શહેર	ગામ/ વોર્ડ નં. નામ.	શાળાનું સરનામું	શાળાનો કુલ અનુભવ	અનુભવની વિગતો તા. થી તા. સુધી
૧	૨	૩	૪	૫	૬	૭	૮

૩. મારી ઉપરોક્ત શાળાઓમાં ફરજ દરમ્યાન ક્રમાંક. . . . ની શાળાઓ મને મારો પગાર ચેક/બેન્ક મારફત ચૂકવતી હતી. જ્યારે ક્રમાંક. . . . ની શાળાઓ ચેક/બેન્કથી પગાર ચુકવતી નહોતી. જેથી બેન્ક ચેકથી પગાર ના ચુકવતી શાળાઓમાં અનુભવ બાબતે નીચે પ્રમાણેના દસ્તાવેજો રજૂ કરવામાં આવેલ છે.

ક્રમ	શાળાનું નામ	દસ્તાવેજનો પ્રકાર
૧	૨	૩

૪. મેં દર્શાવેલ શાળાઓ/શાળાના શિક્ષક તરીકેની નોકરીનો અનુભવ અને પુરાવા માટે રજૂ કરેલ દસ્તાવેજો સંપૂર્ણપણે સાચા છે જેની હું સોગંદપૂર્વક ખાત્રી આપું છું. ઉપરોક્ત

દસ્તાવેજો/પુરાવાઓની ઝેરોક્ષ નકલ આ સાથે રજૂ કરું છું અને મૂળપ્રત તપાસણી માટે જણાવવામાં આવશે ત્યારે રજૂ કરીશ.

પ. હું જાહેરાતમાં દર્શાવ્યા પ્રમાણે મારો અનુભવ ધરાવું છું. ઉપર દર્શાવેલ વિગતોએ જ્યારે પણ આનુષંગિક આધારો માંગવામાં આવશે ત્યારે હું જરૂરી આધાર પુરાવા પુરા પાડવા બાંહેધરી આપું છું. આ વિગતો જો ખોટી નીકળશે તો મુખ્ય શિક્ષક માટે કરેલી મારી અરજી આપોઆપ રદ થશે અને મને મુખ્ય શિક્ષકની નોકરીમાંથી છૂટો કરી શકાશે. ખોટું સોગંદનામું કરવું ગુન્હો છે તેની પણ મને ખબર છે.

તારીખ:

સહી અને સિક્કો.

સ્થળ:

પૂરૂ નામ:

સરનામું..